

हॉटस्पॉट में दूध की आपूर्ति करेगी मदर डेयरी

जासं, नई दिल्ली : मदर डेयरी ने दिल्ली-एनसीआर के कोरोना के हॉटस्पॉट में रहने वालों लोगों को दूध और दूध उत्पादों की नियमित आपूर्ति सुनिश्चित करने के लिए विशेष व्यवस्था की है। कंपनी ने विभिन्न आरडब्ल्यूए और स्थानीय आधिकारिक विभागों के साथ मिलकर यह कदम उठाया है। मदर डेयरी ने दिल्ली-एनसीआर में 61 हॉटस्पॉट में दूध और अन्य उत्पादों की आपूर्ति के लिए 15 वाहनों को तैनात किया है। वाहन सुबह 6 बजे से परिचालन शुरू करते हैं और सभी स्थानों तक पहुंचने के लिए कई मार्गों को कवर करते हैं। हॉटस्पॉट जोन में वाहनों के संचालन के कदम के बारे में मदर डेयरी के प्रवक्ता ने कहा कि हम आवश्यक उत्पादों के लिए उपभोक्ता की जरूरत को पूरा करने की दिशा में लगातार काम कर रहे हैं और मौजूदा स्थिति को देखते हुए हॉटस्पॉट क्षेत्रों में विशेष डिलीवरी वाहनों की आवाजाही शुरू की गई है। वाहन से सामान वितरण की व्यवस्था के माध्यम से, मदर डेयरी दिल्ली, गाजियाबाद, नोएडा, गुरुग्राम और फरीदाबाद के हॉटस्पॉट क्षेत्रों में प्रतिदिन औसतन 78622 लीटर दूध बेच रही है।